


मुलांसाठी बाइबल प्रस्तुत



स्वर्ग - ईश्वराचे सुंदर घर




लेखक: Edward Hughes
रेखाचित्रकार: Lazarus; Alastair P.
रूपान्तरकार: Sarah S.
अनुवादक: christian-translation.com
निर्माता: Bible for Children
www.M1914.org


BFC
PO Box 3
Winnipeg, MB R3C 2G1
Canada

©2022 Bible for Children, Inc.
परवाना (लाइसेंस): तुम्ही जोपर्यंत ही गोष्ट विकत नाहीत,
तोपर्यंत तुम्ही ती कॉपी किंवा मुद्रित करू शकता.

जेव्हा येशू पृथ्वीवर राहत होता, तेव्हा त्याने आपल्या शिष्यांना स्वर्गाविषयी सांगितले. तो त्याला "माझ्या पित्याचे घर" म्हणत असे, आणि सांगत असे की तिथे अनेक महाल आहेत. महाल हे एक मोठे, सुंदर असे घर आहे. स्वर्ग हे पृथ्वीवरील कोणत्याही घरापेक्षा मोठे आणि जास्त सुंदर आहे.




येशू म्हणाला, "मी तुमच्यासाठी जागा तयार करण्यासाठी जात आहे. आणि जर मी जाऊन तुमच्यासाठी जागा तयार केली, तर मी परत येईन आणि तुम्हांला माझ्यामध्ये स्वीकारीन." मरणातून वर आल्यानंतर येशू स्वर्गात गेला. त्याचे शिष्य पाहत असता, एका ढगाने येशूला वर उचलले आणि त्यांच्या दृष्टीपासून दूर नेले.




3

तेव्हा पासून, ख्रिस्ती लोकांनी येशू परत येणार व त्यांचा स्वीकार करणार ह्या त्याच्या वचनाचे नेहमीच स्मरण ठेवले आहे. येशूने म्हटले की तो अकस्मात परत येणार, जेव्हा अपेक्षा खूपच कमी असेल. पण तो येण्यापूर्वी मरण पावणा-या ख्रिस्ती लोकांचे काय? बाइबल सांगते की ते थेट येशूजवळ जातात. शरीरात अनुपस्थित होणे म्हणजेच प्रभूपाशी उपस्थित होणे आहे.




4

बाइबलमधील शेवटचे पुस्तक "प्रकटीकरण" आम्हांला स्वर्ग किती सुंदर आहे ते सांगते. सर्वात सुंदर गोष्ट म्हणजे, एका विशेष प्रकारे, स्वर्ग हे ईश्वराचे घर आहे. ईश्वर सर्वत्र आहे, पण त्याचे सिंहासन स्वर्गात आहे.




5

देवदूत आणि अन्य स्वर्गीय प्राणी स्वर्गात ईश्वराची पूजा करतात. तसेच, ईश्वराचे लोक, जे मरण पावून स्वर्गात गेले आहेत तेही ईश्वराची पूजा करतात. ईश्वराची प्रार्थना करण्यासाठी ते विशेष प्रार्थना गीते गातात.




6

ते गात असलेल्या एका गीतामधील काही शब्द इथे आहेत: तू योग्यतम आहेस, कारण तू आम्हांला मुक्त केलेस व ईश्वरापाशी पोहोचविलेस, प्रत्येक जमाती व प्रत्येक राष्ट्रासाठी तू तुझे रक्त वाहिलेस आणि आमच्या ईश्वरासाठी आम्हांला राजा आणि पुजारी बनविलेस. (रेव्ह. 5:9)




7

बाइबलातील सर्वात शेवटच्या पानांवर स्वर्गाचे वर्णन "नवे जेरुसलेम" असे केले आहे. ते खूप खूप मोठे आहे, व बाहेरून उंच भिंत आहे. ही सूर्यकांत मण्यांची भिंत स्फटिकासम स्वच्छ आहे. ह्या भिंतीचा पाया सौंदर्यपूर्ण रंगांनी चमकणा-या रत्नांनी व किंमती दगडांनी आच्छादलेला आहे. शहराचा प्रत्येक दरवाजा एकाच विशाल मोत्यापासून बनविला आहे!




8

मोत्यांचे हे विशाल दरवाजे कधीही बंद नसतात. चला आत जाऊन सभोवताली एक नजर टाक्या ... व्वा! स्वर्ग आतून खूपच सुंदर आहे. हे शहर शुद्ध सोन्याचे बनविले आहे, जसे स्वच्छ काच. रस्तेसुद्धा सोन्याचे बनविले आहेत.




9

ईश्वराच्या सिंहासनाजवळून एक सुंदर, जीवनरसाची स्वच्छ नदी वाहत आहे. नदीच्या दोन्ही बाजूंना जीवन वृक्ष आहे जो पहिल्यांदा ईडनच्या बागेत सापडला होता. हा वृक्ष अतिविशेष आहे. त्याला बारा वेगवेगळी फळे आहेत, प्रत्येक महिन्याला वेगळे. आणि जीवनवृक्षाची पाने राष्ट्रांच्या आरोग्यासाठी आहेत.




10

स्वर्गाला प्रकाशासाठी सूर्य किंवा चंद्राची आवश्यकता नाही. ईश्वराची स्वकिर्ती त्याला सुंदररित्या प्रकाशमान करते. तिथे कधीही रात्र नसते.




11

स्वर्गातील प्राणीसुद्धा वेगळे आहेत. ते सर्व पाळीव आणि मैत्रीपूर्ण आहेत. लांडगे आणि शेळी एकत्र गवत खातात. विशालकाय सिंहसुद्धा बैलांप्रमाणे चारा खातात. प्रभू म्हणतात, "ते माझ्या सर्व पर्वतांना कधी दुःखी करणार नाहीत किंवा नाशही करणार नाहीत."



12

आम्ही जसे सभोवताली नजर टाकतो, तसे आम्ही पाहतो की स्वर्गामध्ये काही गोष्टी नाहीत. रागीट शब्द ऐकू येत नाहीत. कोणीही भाडत नाही किंवा स्वार्थी नाही. दरवाजांना कुलूप नाही, कारण स्वर्गात चोरच नाहीत. तिथेखोटारडे नाहीत, हत्यारे नाहीत, चेटके किंवा अन्य दुष्ट लोक नाहीत. स्वर्गामध्ये कोणत्याहीप्रकारचे पाप नाही.



13

स्वर्गामध्ये ईश्वरा समवेत आणखी अश्रू नाहीत. कधीकधी ईश्वराचे लोके ह्या जीवनातील खूप दुःखामुळे रडतात. स्वर्गामध्ये ईश्वर सर्व अश्रू पुसतो.




14

स्वर्गामध्ये मरणही नाही. ईश्वराचे लोक नेहमी प्रभू बरोबरच असतील. तिथे आणखी कोणतेही दुःख नाही, आणखी रडणे नाही, आणखी वेदना नाही. आजार नाही, दुरावा नाही, अंत्येष्टी नाही. स्वर्गामध्ये प्रत्येकजण ईश्वरासमवेत सतत आनंदी आहे.



15


सर्वांमध्ये उत्तम म्हणजे, मुले आणि मुलींसाठी (आणि तरूणांसाठीही), ज्यांनी येशू त्यांचा तारणहार असल्याचा विश्वास ठेवला आहे आणि त्याला त्यांचा प्रभू मानून त्याची आज्ञा मानली आहे, स्वर्ग त्यांच्यासाठी आहे. स्वर्गात लॅम्बचे जीवनाचे पुस्तक नावाचे एक पुस्तक आहे. ते लोकांच्या नावांनी भरलेले आहे. तुम्हांला माहित आहे का तिथे कोणाची नावे लिहिली आहेत ते? येशूमध्ये विश्वास ठेवतात त्या सर्व लोकांची.



तिथे तुमचे नाव आहे का?

16

बाइबलमधील स्वर्गासंबंधीचे शेवटचे शब्द म्हणजे सुंदर निमंत्रण आहे. "आणि आत्मा आणि वधू म्हणतात, 'या!' आणि जो 'या!' असे ऐकतो त्याला येऊ द्या, आणि जो तहानलेला आहे त्याला येऊ द्या. आणि ज्याची इच्छा असेल त्याला जीवनाचे पाणी मोफत नेऊ द्या."



17

स्वर्ग - ईश्वराचे सुंदर घर

ईश्वराची वाणी - बाइबल मधून गोष्ट

प्राप्त झाली आहे

जॉन 14: 2 कॉरिन्थियन्स 5: प्रकटीकरण 4, 21, 22

"आपल्या वाणीतून आल्यास प्रकाश देते." प्लाज्म 119:130

18

समाप्त

60



60

19

बाइबलमधील ही गोष्ट आम्हांला आमच्या सुंदर ईश्वराविषयी सांगते ज्याने आम्हांला बनविले आणि ज्याची इच्छा अशी आहे की आम्ही त्याला ओळखावे.

ईश्वराला माहित आहे की आम्ही वाईट गोष्टी केल्या आहेत, ज्याला तो पाप म्हणतो. पापाची शिक्षा मृत्यू आहे, पण ईश्वर तुमच्यावर इतके प्रेम करतो की त्याने तुमच्या पापांसाठी शिक्षा मिळावी आणि क्रॉसवर मरण यावे म्हणून त्याच्या एकलत्या पुत्राला येशूला पाठविले. नंतर येशू पुन्हा जिवंत झाला आणि स्वर्गातल्या घरी गेला. जर तुम्ही येशूमध्ये विश्वास ठेवता आणि तुमच्या पापांसाठी त्याने क्षमा करावी अशी त्याला विनंती करता, तर तो नक्की क्षमा करील. तो आता तुमच्याबरोबर येऊन राहील आणि तुम्ही त्याच्याबरोबर कायम राहणार.

जर हे सत्य आहे यावर तुम्ही विश्वास ठेवता, तर ईश्वराला हे सांगा: प्रिय येशू, तू ईश्वर आहेस आणि माझ्या पापांसाठी मृत्यू भोगण्यास मनष्य बनलास आणि आता तू पुन्हा जगतोस यावर माझा विश्वास आहे. कृपा करून माझ्या जीवनात ये आणि माझ्या पापांसाठी मला क्षमा कर, जेणेकरून आता मला नवीन जीवन प्राप्त होईल, आणि एक दिवस मी कायम तुझ्याबरोबर राहण्यासाठी निघेन. तुझी आज्ञा पाळण्यासाठी आणि तुझे मूल होऊन जगण्यासाठी मला मदत कर. आमेन.

बाइबल वाचा आणि ईश्वराशी रोज बोला! जॉन 3:16

20